


AMEA-nın Mərkəzi Elmi Kitabxanasında Elm və Təhsil Nazirliyinin Riyaziyyat və Mexanika İnstitutunun baş direktoru, AMEA-nın müxbir üzvü, professor Misir Mərdanovun "Heydər Əliyev: "Xalqa həsr olunmuş ömür" kitabının təqdimat mərasimi keçirilib. Tədbiri giriş sözü ilə açan AMEA-nın prezidenti, akademik Isa Həbibbəyli dönyaşöhrətli siyasi xadim, Azərbaycan xalqının Ümummilli Lideri Heydər Əliyevin 100 illik yubileyinin ölkəmizlə yanaşı, onun hüdudlarından kənarda da təntənəli şəkildə qeyd olunduğunu diqqətə çatdırıb.

AMEA-da Ulu Öndərin yubileyi ilə əlaqədar keçirilən silsilə tədbirlər haqqında məlumat verən akademik Isa Həbibbəyli Azərbaycan elmi ictimaiyyətinin bu kimi tədbirlərlə Ümummilli Lider qarşısında mənəvi borclarını yerinə yetirdiklərini bildirib.



## "Heydər Əliyev: "Xalqa həsr olunmuş ömür"



## AMEA-da kitabı təqdimati olub

Görkəmli dövlət xadimi Heydər Əliyevin 100 illik yubileyin töhfə olaraq AMEA-da 30-dan çox elmi, elmi-publisistik, bədii əsərlərin nəşrinin planlaşdırıldığı qeyd edilərək, onlardan 21-nin artıq işiq üzü gördüyü diqqətə çatdırılıb.

Hazırda ölkəmizdə "Heydər Əliyevşünaslıq" adlı elmi istiqamətin formalasdığını deyən akademik Isa Həbibbəyli Ulu Öndərin zəngin irsinin bütün dünyada tanılılması üçün əhəmiyyətli işlərin görüldüyü, elmi-populyar nəşrlərlə yanaşı, sistemli və fundamental tədqiqatların, yüksək tələblərə cavab verən nəzəri xarakterli əsərlərin nəşr olunduğunu vurğulayıb. Qeyd edib ki, bu il ərzində çap olunmuş kitablar, keçirilən konfranslar Ulu Öndərin həyatının, yorulmaz fəaliyyətinin, ideallarının fonunda müstəqillik uğrunda aparılan mübarizənin ən aktual məsələlərindən biridir.

Akademiya prezidenti AMEA-nın müxbir üzvü Misir Mərdanovun son 20 illik dövr ərzində Heydər Əliyevə və onun epoxasına həsr olunmuş çoxsaylı kitablar ərsəyə gətirdiyini bildirib.

Akademik Isa Həbibbəyli onu da bildirib ki, Misir Mərdanovun yeni kitabında qoyulmuş məsələlərin bir çoxu alının da-ha əvvəller nəşr olunmuş kitablarında ayrı-ayrı istiqamətlər ki-

mi təqdim edilmişdir.

"Hesab edirəm ki, Heydər Əliyev: "Xalqa həsr olunmuş ömür" kitabı çoxillik ənənəsi olan Azərbaycan Heydər Əliyevşünaslığına çox qiymətli bir töhfədir", - deyən akademik Isa Həbibbəyli kitabın elmi tədqiqatçıları, elmi dəyərləndirmələr, ideyalar, həyat müşahidələri əsasında tərtib olunduğunu diqqətə çatdırıb. Onun sözlərinə görə, Misir Mərdanovun Ulu Öndərin şəxsiyyətinə, ideallarına olan xüsusi ehtiramı sanballı bir əsərin meydana çıxmasının əsas səbəblərindən biridir.

AMEA rəhbəri onu da əlavə edib ki, bu kitab Ümummilli Liderin müstəqillik uğrunda mübarizəsini, müstəqillik əldə etmək üçün keçdiyi çətin yolu əyani şəkildə görmək üçün əhəmiyyətli mənbədir.

Azərbaycan Yazarlar Birliyinin sədri, Xalq yazarı Anar çıxış edərək Prezident İlham Əliyevin Ulu Öndərin 100 illik yubileyini məhz tarixi zəfərimizin tacı olan Şuşada qeyd etməsinin, oradan xalqa müraciət etməsinin əhəmiyyətinə toxunub. O, Heydər Əliyev haqqında yazılmış əsərlər arasında bu görkəmli şəxsiyyəti şəxsən tanıyan, onunla yaxından temasda olanların təqdim etdiyi faktların, tarixi həqiqətlərin gölöcök nəsil-lərə dəqiqliklə ötürülməsi baxımdan önemini qeyd edib.

Xalq yazarı Anar kitabda

Heydər Əliyevin obrazı ilə yanaşı, onunla işləyən insanların müsbət və mənfi keyfiyyətlərinin də eks olunduğunu diqqətə çatdırıb. O, mənəvi dəyərlərin qorunub saxlanılmasına hər zaman böyük diqqət ayıran Ümummilli Liderin bugünkü Azərbaycanın modelini yaratdığını vurgulayıb və kitabı yüksək dəyərləndirib.

Tədbirdə Əməkdar elm xadimi, professor Qəzənfər Paşayev, AMEA-nın M.Füzuli adına Əlyazmalar İnstitutunun baş direktoru, akademik Teymur Kərimli, Yeni Azərbaycan Partiyasının (YAP) Ağsaqqallar Şurasının sədri Arif Rəhimzadə, Azərbaycan Dövlət Pedaqoji Universitetinin İbtidai təhsilin pedaqogikası kafedrasının müdürü, pedaqoji elmlər doktoru, professor Fərrux Rüstəmov, Azərbaycanda Atatürk Mərkəzinin direktoru, Milli Məclisin deputati, akademik Nizami Cəfərov, Elm və Təhsil Nazirliyinin akademik Y.H.Məmmədəliyev adına Neft-Kimya Prosesləri İnstitutunun baş direktoru, akademik Vaqif Abbasov və başqaları dönyaşöhrətli siyasetçinin tarixdəki rolü, xalqımız və dövlətimiz qarşısında misilsiz xidmətləri, respublikamızın hərtərəfli inkişafına hesablanmış müdrik və uzaqqorən siyaseti barədə ətraflı danışıblar.

Sonda kitabın müəllifi AMEA-nın müxbir üzvü, professor Misir Mərdanov Ulu Öndər Heydər Əliyevlə bağlı unudulmaz xatirələrini tədbir iştirakçıları ilə bələşüb. O, kitabın məziyyətləri haqqında danışaraq, nəşrin ərsəyə gəlməsində əməyi olan insanlara öz minnətdarlığını bildirib.

Şakir CƏFƏROV